

૨૦૫૦૪

ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૨૦૫૦૪ વર્ગીક

પુસ્તકનું નામ ડા?ત્તનો

વિષય ૬- : ૧૨

॥ ॐ श्री ॥

# શ્રી સાધનસમારંભ

અમદાવાદ મહોત્સવ.

રાત્રી કોપીરાઈ સંસ્થા શ્રીસોમનાથ મહાદેવઃ ખેડા.

શુન શુકલ ૧૫, શુક્રવારથી શાશ્વત કૃષ્ણ ૬ શુરવાર પર્યન્ત-સં. ૧૯૭૬

## આરંભસ્તવન.

પદ ૧ ( પ્રભુ ચરણોમાં રમવું મુજને, ઓ લય. )

જય અમૃતાત્મન! જય જય પરમ સુખાત્મન!

જય પ્રેમાત્મન! પરમાત્મન! ૐ.....જય૦

સર્વ અવસ્થા-કાલમાં, આપ જ છો આરાધ્ય,

અખાધ્ય સર્વવડે છતાં, સંયમથી જ સુસાધ્ય;

ઓ સંયમકલને સાધવા, જગ બાધવા, નિજ રૂપ થવા,

ચત્નો નવા, કરીએ હવાં,

ત્યાં સહાય થજો ભગવન!

જય૦

અમ સર્વાંશે આપના પ્રકટ થજો સર્વાંશ,

આપથી પૃથક્ અહંતણો, સદૃશ થજો વિશ્વંસ;

અમે પામીને પ્રભુ આપના, સામીખ્યને, સાલોક્યને,

સાક્ષ્યને, સાયુજ્યને,

થઈ રહીએ સચ્ચિદ્ધન;

જય૦

## સંયમિત યથા સાધકોને નિમંત્રણ,

પદ ૨ હોરી.

આવો રે, સંયમ સાધવા આવો,  
 ફરી ન મળે અવસર આવો; સંયમ૦  
 સ્વચ્છ એકાંતિ પ્રદેશે જર્મને, આસન સુદઢ જમાવો,  
 શરીરને સુસ્વસ્થ રાખીને, પ્રાણુની ગતિ સ્તંભાવો,  
 ધ્યાન અદ્ભુત લગાવો; સંયમ૦  
 પ્રભુની પ્રતિમાસમ છો પોતે, એવો ભાવ સ્તુરાવો,  
 પોતે પોતાનાથી તૃપ્ત છો, એવું સ્વરૂપભાન લાવો,  
 શાન્ત નિઃસંકલ્પ થાઓ; સંયમ૦  
 સંયમસરખું સુન્દર સાધન, પ્રસન્નતાથી રહાઓ,  
 હિંતાને પણ નિરોધજલને, રમે જરીએ ગુમાવો,  
 મસ્તીમાં મનને મહલાવો; સંયમ૦  
 આત્મભાનવિષ્ણુ અન્ય કશુંએ, સ્મૃતિમાં ના ઉપજવો,  
 હોંડે અન્ય ચિન્તાન તો હસીને, કામજતાથી વિલાવો,  
 મંત્રજળ બહુ પ્રકટાવો; સંયમ૦  
 શ્રીસદ્ગુરુઉપદિષ્ટ સાધને, સંયમસિદ્ધિ કમાઓ,  
 પરમાનન્દઅનુભવ કરતાં, મહા મુક્તત્વે સ્થપાઓ,  
 જીવન સાર્થક કરી જાઓ; સંયમ૦

## સયમ સધાવવા શ્રી ગુરુદેવને પ્રાર્થના.

પદ ૩ ( હે સદ્ગુરો! કરુણા કરી, એ લય. )

ગુરુરાજ ! આજ સધાવજો, મન વૃત્તિઓનો નિરોધ,  
 જેથી અમારા રૂપની કરીએ અમે કાંઈ શોધ.  
 સંયમ, સમારંભે ખરો, એકાગ્ર થઈ જો સધાય,  
 સાર્થક થતું તો આવવું, તવ કૃપાથી ગુરુરાય !

છે સત્ત દિનમાં મોક્ષને, પામ્યા પરીક્ષિતરાય,  
અમથી નિરોધ ન પશુ થતો, ને વૃદ્ધ બનતી કાય; ગુરુ૦  
જે વેષ સાધકનો ધર્યો, સાચો કરો તે વેષ,  
સંયમ સધાવી લાઇ જાને, અમને સ્વરૂપપ્રદેશ; ગુરુ૦  
જાગ્રતિ સ્વપ્ન સુષુપ્તિમાં, ને સમાધિમાં નાથ !  
આપ જ જાણ્યાઓ એ પ્રકારે, કરો કરુણાપાત; ગુરુ૦  
હે નરહરિ પ્રભુ ! આપનો, જાગ્રત્ રહે સંબંધ,  
એવું કરાવી ઉતારજો, જીવભાર જે છે સ્કંધ; ગુરુ૦

શ્રી૦ જ૦ દેવી.

इष्टानुग्रह न समजवाथी समजायली भूलना पश्चात्तापपूर्वक  
निश्चयना काले थयेला अनुभवतुं वृत्तिनुं कथन.

પદ ૪ ( મોઢે પનઘટપર નંદલાલ છોડ ગયો રી, એ લય. )

મારો શામ આજ મુજથી રીસાઇ ગયો રી,  
રીસાઇ ગયો રી, ક્યાંહિ છુપાઇ ગયો રી;—  
સ્નેહવચને બોલાવી, હેત અતિ હ્રદયે લાવી,  
નવ બોલી તો અબોલ એ પશુ થઈ રહ્યો રી; મારો૦  
કૃપા પશુ પુનઃ આણી, ભાવભરી દષ્ટિ તારી,  
મુજ અભાવ જોઈ ભાવહીન, એય થયો રી; મારો૦  
દષ્ટિસામે તોય બહાલો, તટસ્થતા ભાવવાળો,  
નિશ્ચય જોઈ મને, નિશ્ચય સ્વરૂપે વહ્યો રી; મારો૦  
હવે સખિ હું ન જોતી, વ્યાકુલ થઈ ગોતી ગોતી,  
દુઃસહ આ વિરહ કહે કેમ કરી, જાણ સહ્યો રી; મારો૦  
પ્રેમજ્યોતિ ઝળકતાં, એ નયન સખિ નિરખતાં,  
આનંદ થતો ઉર તે નવ જાણ કહ્યો રી; મારો૦

મંદભાગી હું અશુદ્ધિ, સમજી ન પ્રેમ ભાવી શુદ્ધિ,  
 રંગરાગનો પ્રસંગ મેં એજે ગુમાવ્યો રી; મારો૦  
 ધમ્મું એ પુનઃ મળે, ભાવરહિત તોયે બલે,  
 બેટી જગવીશ ભાવ નિશ્ચય એ અગ્ગ ધર્યો રી; મારો૦  
 + + +  
 અહા સખિ કિરણ કુટ્યાં, આ શાં મનોહારી મીઠાં,  
 સખિ એ તો એ જ મેં જ અમલ કમલનયન લલો રી; મારો૦  
 શીતલ સુખકર એ કર, આવી પડતાં હુંપર;  
 શાંતિ થતી અવનવી, મુજ વિરહ દલો રી; મારો૦  
 ચુ૦ જ૦ ઓઝા.

### મનોનાશ દુઃખનિવૃત્તિનો માર્ગ છે.

પદ ૫ (વીર કટિ કસજે હાવાં, એ લય.)

આ મન નિર્મૂલ થાતાં, દુઃખ જાતાં.  
 જ્યાં લગી મનનું ઉત્થાન, ત્યાં લગી છે સંસૃતિભાન,  
 સહ શમે, મન અજપાતાં; દુઃખ૦  
 જવ થઇ રહે મન આ અમન, ક્ષણમાં છૂટતાં બન્ધન,  
 પ્રભુપદે અનુસન્ધાતાં; \* દુઃખ૦  
 ક્ષણમાં જે દીન બની જાય, ક્ષણમાં તે સ્વામી થાય,  
 એનાથી ન લોભાતા; દુઃખ૦  
 મનના સંધળા વ્યાપાર, દૃષ્ટા થઈને જોનાર,  
 મન મારી હરખાતા; દુઃખ૦  
 જે મનનો જાણે વેષ, તે સાવધ રહી હમેશ,  
 મનપર અંકુશ રહાતા; દુઃખ૦  
 તેને સુખ દુઃખ સર્વ સમાન, જે મનનું +તિરોધાન-  
 કરી સ્વરૂપે સોહાતા; દુઃખ૦

તેની છે વિશ્વે જીત, જેણે મન માર્યું ખચીત,  
તરી પોતે થતો ગ્રાતા;

દુઃખ.

પ્રમીલાબહેન.

### વૃત્તિની સાત્વિકતા સદા સેવ્ય છે.

પદ ૬ ( ચિદ્વકાશવિષ્ણુ અન્ય કાંઈ નથી, એ લય. )

સત્ત્વવૃત્તિના ઉદય વિના, નથી થવી \*નિતાન્ત શાન્તિ,  
સત્ત્વવૃત્તિ છે જગદુપાધિમધ્યે, જીવની પરમ વિશ્રાન્તિ,  
સત્ત્વવૃત્તિવિષ્ણુ નથી શાન્તિ.

વૃત્તિ સાત્ત્વિકી થતાં, ચિત્તનો ક્ષોભ નાશ થતો,  
સર્વાવસ્થામાહિ અઘ્રોક્ષિક, સહજનંદ લહાતો; સત્ત્વ.  
શોકભોહસંભ્રમાદિ વેગો, શિથિલ થઈ જતા,  
અહંભાવ નવ ઉઠે પ્રગલ્ભ, જન સત્ત્વવૃત્તિમય થાતાં; સત્ત્વ.  
સત્ત્વવૃત્તિ 'આ કરું' 'આ ગ્રહું' એમ, વલખાં ના મારે,  
પ્રાપ્તથી રહી સંતુષ્ટ સર્વદા, આશાને જ નિવારે; સત્ત્વ.  
સત્ત્વવૃત્તિમાં ફલની ન ઉઠે, કદી તીવ્ર લાલસા,  
જતાં પ્રાપ્ત કર્તાવ્યવિષે રહે, સાવધ વીસે વસા; સત્ત્વ.  
દીપ્ત્યોતિવત્ સત્ત્વવૃત્તિ ઉંચે ઉંચે વાધે,  
પ્રતિઅંધર્થો લેપાય ન હિત નિજ, સર્વ પ્રસંગથી સાધે; સત્ત્વ.  
સહ સ્થિતિમાં સાવધ રહી સાધક, સત્ત્વવૃત્તિ સેવે,  
તે જ થઈ કૃતકૃત્ય રહે સન્નિષ્ઠ નરહરિદેવે; સત્ત્વ.

### દૃષ્ટાંતે અનન્યચરણતા ધરનાર વૃત્તિની નિર્મિત સ્થિતિ.

પદ ૭ ( ગગને તુજ નિલયનમાં વસજે-એ લય. )

ચિત્ત આ સોંપી મુજ પ્રિયતમને, રહું સંસારે,  
હર્ષ ન શોક ન ગમનાગમને, આ બળહારે.

પ્રભુએ વાળી નિજવિષે, મનપ્રવાહની સેર,  
 ભોગવું વહાલાસંગમાં, હવે હું લીલાલ્હર,  
 સાર્થક કીધો પતિએ શ્રમને; ૨૬૦  
 ચિત્ત વહેતું વિષયમાં, તવ હતું કેવું દુઃખ,  
 અનેક ચિન્તનગલમાં, મળતું ના સત્સુખ,  
 વળ્યું તે પ્રભુપ્રતિ ધરી વ્યુત્ક્રમને; \* ૨૬૦  
 કઠિન વ્રત કીધાં નથી, નથી કીધા ઉપવાસ,  
 આસન વાળી બળવડે, રોધ્યો નથી કદી શ્વાસ,  
 બળથી પાળ્યા ન નિત્ય નિયમને; ૨૬૦  
 પિયુકેરા રસરમરણમાં, બની ગયું પ્રેમાધીન,  
 ચિત્ત ધરી તાદાત્મ્યને, થઈ રહ્યું રસલીન,  
 અધમ ત્યજ્યું મળતાં ઉત્તમને; ૨૬૦  
 પ્રિયતમની સ્પુરણાવડે, કંઈ હું મારાં કામ,  
 બંધન તેથી ન કોઈમાં, લહું મને સ્વયં અકામ,  
 પ્રિયતમપદમાં ગાળી અહમને; ૨૬૦  
 શ્રી ૪૦ રૂવી.

### હૃદયસ્થ શિવપ્રતિ ઉપાલંબયુક્ત પ્રાર્થના.

પદ. ૮ ગઝલ.

અરે ઓ હૃદયમલવાસી વિકાસી જે નયન તારાં;  
 આંગણે આવીને ઉભી પ્રેમભરી સમીપ કો તારા.  
 અરે ઓ પ્રપંચી જાણું હું સધળાં કામ છું તારાં,  
 ફસાવી જગત આખાને સુતો સુખશયનમાં તારાં.  
 જાણ્યું તું રૂપનો રાશિ હશે વળી ગુણ પથ તારા,  
 રૂપ તો તુંથી દૂર જ છે, ન દીસે ગુણ કો તારા.

\* ઉંઘો કમ ધારણ કરીને, અર્થાત અંતર્મુખ થઈને.

ન જાણું તોય શાથી હું ફસી છું પ્રેમમાં તારા,  
જગત આખું ઓવારી દહિં, ખાતર પ્રેમ એ તારા.  
ઝૂંડે છું દિવસ ને રાત્રિ વિયોગે હું સદા તારા,  
પોકારી કહું હું તેને, સાંભળે છે કાન ક્યાં તારા.  
સૂઝે ના દિશા એકે કે રુએ ના ભોગ વિશ્વતારા,  
લલિત એક લગન લાગી છે ખેલવા અભેદ સંગ તારા.  
વહાવી નયન જળધારા કરીશ અભિષેક ઉપર તારા,  
થઇને પરમ શિવ ! સુપ્રસન્ન શમાવળે કદી હૃદય તારા.

—◆— ચુ૦ જ૦ ઓઝા.

**આત્માયા પ્રકાશિત જાવન ગાલવા ઉપદેશ.**

પદ ૯ ( ઘટઘટમાં વ્યાખ્યો જોઈં મારો—એ લય. )

ગમગ—ઝગમગતું જગે જીવન ગાળ, જીવન ગાળ, જીવન ગાળ રે,  
તું તો પ્રકાશિત તણ્યો ચૈતન્યઅગ્નિનો જ.  
અશક્યતામાત્ર તુજમાં ઓગાળી દેજે રે,  
શક્યતા તારામાંહિ સધળે બાળ, સધળે બાળ, સધળે બાળ રે; તું તો  
નિર્જળતામાત્ર પળમાં પુંકી તું દેજે રે,  
કષ્ટને ફૂદી જગે ભરતો ફાળ, ભરતો ફાળ, ભરતો ફાળ રે; તું તો  
તત્ત્વની સાથે તારો તાર તું સંધીને રે,  
જોતજોતામાં કમકાષો બાળ, કાષો બાળ, કાષો બાળ રે; તું તો  
દીપ્તિ પ્રખર તું એવી તુજમાં \*ઉદભાવજે રે,  
જળકી છોડે જેનાથી ચૌદે માળ, ચૌદે xમાળ, ચૌદે માળ રે; તું તો  
તારા અંતરને દૈવી ચતુકુંડ કરજે જેમાં,  
સધળું હોમાઇ બને એક જ જવાળ, એક જ જવાળ, એક જ જવાળ રે; તું તો  
સ્વયંબદ્ધ પૂર્ણરૂપે જીવન ઝળકાવજે રે,  
ત્રિલોકિ કરેકા તારો વોકો વાળ, વોકો વાળ, વોકો વાળ રે; તું તો

\*પ્રકટાવજે. xશરીરાન્તર્ગત ચૌદ ભુવને.



### શ્રેયસ્સાધકને ચિન્તનીય વિચારો.

પદ ૧૦ ( મસ્તકપર મરણુ ઝુમે રે--એ લય. )  
 શું શ્રેયસ્સાધન સાધો રે, કાંઈ સાધક હવે વિચારો;  
 લોહપતા રહી છે હજી, જમવાને મિષ્ટાન્ન,  
 કે આતુર છો પામવા, જ્ઞાનતણાં પકવાન; શું.  
 આનન્દ પામે ન્યાળીને, નવાં ગામ ને ધામ,  
 કે રીઝો જોઈ સંયમી, તનમનમન્દિરગ્રામ;\* શું.  
 સરિતાતટપર જઈ અને, ખાતા હશે સમીર,+  
 સત્ત્વપ્રવાહને પામવા, ગયા શું ત્રિવેણીતીર ? શું.  
 મારી ગપાટા વાતના, ગાળો છો નિજ કાળ,  
 અધિક અધિક શું સાધતા અહિંx આવીને દર સાલ; શું.  
 વૃત્તિ વિષયે રાખીને, દાયો કીર્તને તાલ,  
 કે કીર્તનભક્તિ કરી, ભૂડો જગજંજળ; શું.  
 મળા પરપર મંડળી, ભોગવી વિશ્વવિધ ભોજ,  
 કે સાથે મળી સાધી સાધન, કરી સ્વરૂપની ખોજ; \*શું.  
 ચેતો સવેળા આવતો, નિકટ નિકટ આ કાળ,  
 મનની મનમાં રહી જ, ખુટતાં આયુષ્કાલ; શું.  
 નરહરિપ્રભુનમ વિશ્વમાં, સદ્ગુરુ પામી સમર્થ,  
 સત્વર શ્રેયસ્સ સાધી લો, સમય ન ગાળી બ્યર્થ; શું.  
 શ્રી જો દેવી.

—◆—  
**દૃષ્ટાર્થની સિદ્ધિઓ ન અનુભવનાર સાધકવૃત્તિની શ્રીદૃષ્ટપ્રતિ  
 વિનોત ઉક્તિ.**

પદ. ૧૧ ( શું કહું કમની મારી, એ લય. )  
 મનની મનમાં રહેતી નાથ ! મનની મનમાં રહેતી.  
 સિદ્ધિ ન મળત હજી લહેતી નાથ । મનની.

\*શરીર, મન અને ઉદયોત્તો સમૂહ. +હવા. xસમારંભમાં.

સત્સાધનઅર્થે કર્તાબની, શ્રેણી વૃત્તિ ગ્રહેતી,  
 પશુ તેને સ્થિરતાથી સાધવા, પ્રમાદને નથી દહેતી; નાથ૦  
 દુઃખાદિને અસત્ય કહે છે, પશુ તેને નથી સહેતી,  
 સત્ય લહે છે જે સ્થિતિઓને, તેને નથી સંગ્રહેતી; નાથ૦  
 વિવિધ વિષયપ્રતિની આસક્તિ, જરી નવ ઊડવા દેતી,  
 જેને પ્રતિકૂલ અનુભવ્યું તેથી, પશુ રહેતી નથી ચેતી; નાથ૦  
 જે રસથી હું ચહું છોડવવા, તે રસ અધિક જ લેતી,  
 વિવેક વિસરી અરુ બનીને, ખાંડ જુએ, જ્યાં રેતી; નાથ૦  
 સત્ય કહું પ્રભુ ! આ સ્થિતિ જોતાં, અશ્રુધારા વહેતી,  
 સમજીને સર્વજ્ઞ આપને, ઝાઝું કંઈ નથી કહેતી; નાથ૦

### મમુમાં સર્વસ્વ જોનાર અન્તઃકરણના હૃદયગારો.

પદ ૧૨ ( ઇષ્ટનામ વહાલા નિત્ય મુખે—એ લય.)

પ્રીતિપાત્ર આ ભુલાયાં પ્રભુવહાલમાં જો,  
 જીવત્વચાલ ગર્ભ ચાલતાં પ્રભુચાલમાં જો; પ્રીતિ૦  
 દુઃખ તેને, રમે (જે) વિષયપ્રીતિપાળમાં જો,  
 મેં તો મૂકી છે મર્યાદા તેની હાલમાં જો; પ્રીતિ૦  
 અન્ય ચિન્તનો છૂટ્યાં છે ઇષ્ટખ્યાલમાં જો,  
 પાહું તાળી પ્રભુસાથે પ્રભુતાલમાં જો; પ્રીતિ૦  
 સમવૃત્તિ છે સુકાળ કે દુકાળમાં જો,  
 નથી રનેહ મારે સ્વર્ગે કે પાતાળમાં જો; પ્રીતિ૦  
 લાગી લગની મારા નિત્યના પ્રતિપાલમાં જો,  
 જોઈ હું સર્વસ્વ માફ દીનદયાળમાં જો; પ્રીતિ૦  
 હવે ક્યાંથી હું ફસાઈ જગજાળમાં જો,  
 રહું મુક્ત પ્રભુસંગસહ ત્રિકાળમાં જો; પ્રીતિ૦  
 મી જ૦ કેવી.

## સન્માર્ગગામી થવા જાવન સચન,

૫૬ ૧૩ ( દરબારી કાનડો. )

ક્યારે પ્રભુઅભિમુખ જીવ ! થાશે.  
 વિષયાસક્ત મટી તું ક્યારે, પ્રભુઆસક્ત ગણાશે; ક્યારે  
 મોહ ધરી ધાતો સંસારે, ક્યારે પ્રભુપ્રીત ધાશે, ક્યારે  
 ખ્યાતો દશ્યતણું દશન તે, અદશ્ય ક્યારે બ્યાશે; ક્યારે  
 અવગુણકથન ત્યજી જિહ્વાથી, ક્યારે ગુણ તું ગાશે, ક્યારે  
 જડચિંતન કરતો તે છોડી, ક્યારે સ્વરૂપ ચિંતાશે; ક્યારે  
 જગતસ્નેહરસપાન ત્યજી ક્યારે, પ્રભુનો સ્નેહ પીવાશે, ક્યારે  
 જીવે ભોગઅર્થે તે ક્યારે, પ્રભુને અર્થ જીવાશે; ક્યારે  
 કષ્ટથી કાયર ! કષ્ટહિપર તુંથી, ક્યારે પગ મૂકાશે, ક્યારે  
 પડતો પાછળ સાધનમાં તે, આગળ કદા પળાશે; ક્યારે  
 જીવભાવ ટળી તુજમાં ક્યારે, પ્રભુભાવ ઊભરાશે, ક્યારે  
 જીવનમાં જોઈ વાટ તું ક્યારે, જીવ મટી શિવ કહેવાશે; ક્યારે  
 પ્રમીલાબ્ધિ.

## શૂરા સાધકે સંસારમાં કાયર થવા પ્રયોજન નથી.

૫૬. ૧૪. (હો ભાઈરે, શાંતિ પમાડે તેને સંત કહીએ, એ લય )  
 હો વીર રે, સંસારથી ના કાયર આમ થઈએ,  
 અત્યા, આપણે પ્રભુના બાલ છઈએ; હો વીર રે;  
 સંસાર અનુભવશાળા છે આપણી,  
 તેને તે કેમ છોડી દઈએ,  
 દૂપા—અણદૂપા રહી પાડ પ્રભુ શીખવે,  
 શીખીએ તો શાણા થઈ જઈએ; હો વીર  
 અહંમત્યાગનું શિક્ષણ જેવું ત્યાં,  
 મળતું તેવું ન બીજે કહીએ,

આંતર બળકેરી કસોટી કરવાનું,  
 સાધન સંસારને કહીએ; હો વીર૦  
 સંસાર એ તો અખાડો છે વીરનો,  
 ટક્કર ત્યાં વીરશું લઈએ,  
 સાવધ થઈને એ જંગ જો ન જીતીએ,  
 પામર પશુ તો ગણાઈએ; હો વીર૦  
 પોતાથી પોતાને વશ રાખવાની,  
 કળ જો ગુરૂથી મહીએ,  
 તો તો સંસારને દૈવી વિમાન જાણી,  
 તેમાં આનંદે બુદ્ધી રહીએ; હો વીર૦  
 સાધન સાચાં નથી સાધતાં આપણે,  
 તેથી સંસારે દુઃખ લહીએ,  
 સંસારને જાણે ભોગના ભુવનસમ,  
 તેને તો દુઃખ રહે છે હૈયે; હો વીર૦  
 સર્વ પ્રસંગમાં દષ્ટારૂપ રહેવાની,  
 યુક્તિ જો આપણે કમાઈએ,  
 તો તો સંસારસમી સારરૂપ વસ્તુ,  
 ત્રણ લોકમાં ન બીજું કંઈએ; હો વીર૦

—:૦:—

**અનુભવપૂર્વક ગુરુકૃપાપાહાત્મ્યનું કથન.**

પદ ૧૫ ( ઉજળું થયું રે મનકું—એ લય. )

કૃપાથી ચઢી રે મૂર્ખે, કૃપાથી ચઢી,  
 મારા ગુરૂની કૃપાથી, હું તો મૂર્ખે ચઢી.  
 તળેટીમાં રમણીયતાને જાણી હું જેલતી,  
 ઝોચિંતી ગુરૂની મૂર્તિ થઈ ત્યાં ખડી;

મારા૦

કહ્યું: રમે શું તું નીચે, રહ્યું સુખ ઉંચે,  
 પ્રયત્ન કરી ત્યાં ચઢ જ્યાં ગુરુની મઠી;                      મારાં  
 શુભતાં પલટાયાં મારાં મન ચિત્ત બુદ્ધિ,  
 જડી, મંત્ર જપતાં જપતાં મુર્ખ-વાટડી;                      મારાં  
 પદ્યકો વેધીને ત્રિવેણીમાં નાહીને,  
 અજરામરચક્રનિકટે આતી અડી;                      મારાં  
 ગુરુએ કહ્યું તું એ સ્થળ પ્રભુની મઠી છે,  
 શોધતાં ખ્યાને તે તો સહજે જડી;                      મારાં  
 જોતાં આશ્ચર્ય પામી ગુરુને પ્રભુરૂપે ત્યાં,  
 સમર્પી અહ મમ માફ ચરણે પડી;                      મારાં  
 મારે ને સદ્ગુરુકેરો અભેદ અનુભવ્યો,  
 જાણ્યું છે સહિમાં વાર્તા કૃપાની વડી;                      મારાં  
શ્રી જાં દેવી.

### આંતર અનુભવ.

પદ ૧૬ ( વિસારી ચિદાત્મા પોતાનું, એ લય. )

અંતરના, ઉંડાણે, ઉતરતાં, આશ્ચર્ય ! આ શું હું લઈ,  
 મારાં જૂનાં ને નૂતન અણ્યએ અણ્યી, પલટાતો મુજને જોઈ રહું.  
 પલટાતો, પલટાતો, પલટાતો, પલટાતો મુજને જોઈ રહું.  
 જે ચિંતન, જે વર્તન, જે દર્શન, મેં સત્ય જાણ્યાં આશ્રમાં,  
 તેને જોતો હું પામતાં પરિવર્તન, શમતાં આત્માની છાંયમાં,  
 આત્માની, આત્માની, આત્માની, આત્માની શમતાં છાંયમાં.  
 વિનાશી, વિકારો, વસ્તુઓ, જે આંખો મારી ન્યાળતી,  
 તેજ આંખો અંતરમાં આવી ઠરતાં, અવિનાશી વસ્તુ બાળતી,  
 અવિનાશી, અવિનાશી, અવિનાશી, અવિનાશી વસ્તુ બાળતી.  
 જ્યાં કલેશો, ને કલેશો, ને મૃત્યુનાં ભાન સ્થાયી ઉઠતાં,

તે મન વૃત્તિ અંતર આજે આનન્દે, આવી અમરત્વે છુડતાં;  
 અમરત્વે, અમરત્વે, અમરત્વે, અમરત્વે આવી છુડતાં.  
 હું શબ્દે, જ્યાં જીવ હું, એ નિશ્ચય, બહિર્મુખતામાં વ્યાપતો,  
 ચાતાં અતર્મુખ હુંને બ્રહ્મરૂપે, અંતરમાં સહજે સ્થાપતો,  
 અંતરમાં, અંતરમાં, અંતરમાં અંતરમાં સહજે સ્થાપતો.  
 અપૂર્ણત્વ, અસ્પૃશ્ય, પરતંત્રત્વ જેમાં હું ન્યાળતો,  
 તેથી વિપરીત સર્વ અંશ ન્યાળું, હુંમાં ને તેમાં હાલ તો,  
 હુંમાં, તુંમાં ને, તેમાં ને, ન્યાળું પૂર્ણત્વ હાલ તો.  
 એવા આ અંતરના પ્રદેશે, પ્રવેશો વહાલા બંધુઓ !  
 જ્યાં જ્યાં જોતા હશે હાલ રહ્યો, ત્યાં વહેતા જોશે સિંધુઓ,  
 ત્યાં વહેતા, ત્યાં વહેતા, ત્યાં વહેતા, ત્યાં વહેતા જોશે સિંધુઓ.

### સ્મરણમીક્તબહે ગુરુસ્વરૂપ અનુભવવા સાધકોપતિ શોધ.

પદ ૧૭ ( આજે કરુણાનું દાન પ્રભુ દેજો, એ કથ. )

હે આજે સ્મરણભક્તિને ઉર સાધી, ગુરુદેવને પીછાણો,  
 હે છોડી સાંસારિક સ્નેહને ઉપાધિ, ગુરુદેવને પીછાણો.  
 સંયમથી મંત્રજાપે સ્મરણમાંહિ વહેજો,  
 ઇષ્ટવિષે સતત અનન્યાસક્ત+ રહેજો,  
 અન્ય સ્મરણ આવતાં ઝટ બાધી, પ્રભુસ્મરણે વૃત્તિ તાણો; આજે  
 પ્રભુસ્મરણવડે સાચો, પ્રભુઅનુગ્રહ થાતો,  
 સંસૃતિના વહેણમાંથી, પાર ઉતરી જતો,  
 હરબાદી ગુરુમાં મન સાંધી, પરમ પ્રેમ આણો; આજે  
 સ્મરણમંત્ર મોટો જે આકર્ષે ઇષ્ટને,  
 ભાગ્યને ઉધાડી વિલાસે અનિષ્ટને,  
 ચાટે પ્રભુને આરાધી, ખોલો સુખાનુભાણો; આજે

+ ફક્ત એકમાં-પ્રીતિવાળા.

સ્મરણુભક્તિ સાધી પ્રહ્લાદસમ થાઓ,

હૃદયસ્તંભમાંથી નરસિંહ પ્રકટાવો,

એ પ્રભુ છે આદિ અનાદિ, ભગી તેમાં મોજ માણો; આજેઈ  
શ્રી જગ દેવી.

### મતિને તત્ત્વસ્પર્શી રાखवा प्रबोध.

પદ ( ૧૮ નિર્મલ કર તારી વાણી, એ લય. )

મતિને ચિત્તિમાં રમાડો, કદી તત્ત્વસ્મૃતિથી તેને ન છૂટી પાડો.  
ચિન્તનમાત્રના વિષયવિષે, તત્ત્વઆપકના દેખાડો; કદી  
અન્યથી નિરસતા ઉપજતીને, રસ ચિત્તિચિન્તને જગાડો; કદી  
તત્ત્વચિન્તન ઉદ્ધરણુમાર્ગ છે, જગચિન્તન જાણો ખાડો; કદી  
બ્રહ્માસ્મિના અખાડાવિષે, ફરી ફરી તેને પછાડો; કદી  
સ્વરૂપજ્ઞાનના પ્રખર વાદને, મતિમાં અખંડ વગાડો; કદી  
હૃદયની કેફ જવા તત્ત્વની, જડીબુદ્ધિને સુંઘાડો; કદી  
અન્યમાં જતી જોઇ આરંભમાં જ, તત્ત્વનો પટ લાવો આડો; કદી  
તત્ત્વમાં તરખોળ થાતાં મતિ, દુઃખ નહિ લહે કાંઈ છાડો; કદી  
ઉપેન્દ્રસ્વરૂપમાં સ્થાપી મતિ, સ્વર્ગનાં દ્વાર ઉઘાડો; કદી

### નિત્ય વિષયચિન્તન કરનાર જીવને ચેતવણી.

પદ. ૧૯ ( એળે ચાલ્યું, એળે ચાલ્યું—એ લય. )

નિત્ય શું બોલે, નિત્ય શું બોલે રે, વિષયની વાત શું બોલે રે,  
તને હજી લાગતો કાં નહિ થાક, થયો હવે ઉમરનો પરિપાક; વિષયની  
રમતાં વિષયમાં વહી ગયો, આખા જીવનનો કાલ,  
આયુષના તડકા છે બે ધડી, જપી લે તું જગપાલ; વિષયની  
‘ભોગવું તે આપણા આપતું’વદી, ભોગવે વિષયો નિત્ય,  
પણ નથી મૂર્ખ ! તેં જાણ્યું કે તેથી, કેવું થયું છે અહિત; વિષયની

ગુપ્ત રીતે કર્મસત્તાધિપતિનો, પડતો જીવોપ્રતિ માર,  
 ચુરેચુરા તારા અણુઅણુના થતાં, શુણ્ણુશે ન કો પોકાર; વિષયની૦  
 સત્કર્મ પૂછશે તારૂં પ્રભુ ત્યારે, દષ્ટશ તું ત્યાં શું જવાખ, વિષયની૦  
 ક્યાંથી અમૃતપાનઅનુભવ કરશે, સંધ્યોં જો તેં શરાખ; વિષયની૦  
 ચાર દિવસનાં ચાંદરણાજેવું, જાણુ આ દશ્યનું સુખ,  
 એમાંથી પ્રીતિ ઉઠાવી લે તારી, થઈને પ્રભુઅભિમુખ; વિષયની૦  
 ચેતીને મૂકીને વાત વિષયની, કરીને તત્ત્વની વાત,  
 સમજીને કલ્યાણુ કાયાનું કરી લે, જીજીને શ્રીનરહરિનાથ. વિષયની૦  
 શ્રી જ૦ દેવી.

સદાસર્વદા સમસ્થિતિમાં રહેવા મનપ્રતિ શાન્તવચન,

પદ ૨૦ ( જગજો જીવનનિધે, એ લય. )

શાન્ત હો મન ! શાન્ત હો,  
 નિલેપ ને નિર્માન્ત હો,  
 સમસ્થિતિમાં રહેવું એ વ્રત તારૂં આમરણાન્ત\* હો.  
 આત્મજન કે શત્રુના જવ શબ્દ માર્મિક તું શુણે,  
 હૃદય વીંધાવાસમો આવે સમય તે જ ક્ષણે— શાન્ત હો૦  
 કેાઠ પ્રાણુઘાતક વ્યાતકરસહ દષ્ટિથી દષ્ટિ મળે,  
 ઉર વજ્રસમ આઘાત થાવા સમય આવે તે પળે—શાન્ત હો૦  
 લૌકિક અલૌકિક મોહના, જ્યારે પ્રસંગો આવતા,  
 તેમાંહિ તલ્લિન થવાને ઉરમાંહિ વિવૃણતા થતાં—શાન્ત હો૦  
 ક્રોધ ભય કે શોક ચિન્તાદિ વિકારો અવનવા,  
 ઉઠે ઉરમાં પ્રબળતાથી ત્યાં જ તેહ દબાવવા—શાન્ત હો૦  
 સંસારની વિધવિધ અનુકૂળતા કદી કદી બાળતાં,  
 હર્ષના ઉદ્રેક\* ઉડવા જાય ત્યાં સાવધ થતાં— શાન્ત હો૦

\* મરણુ સુધી. x હર્ષનું અતિશયપણું.



તારી અનુભવદષ્ટિમાં દૈવી ગુણૈશ્વર્યો રમે,  
 તેનું અહં ઉર ઉપજતું બાળેતું મન ! તેવે સમે—શાન્ત હો.  
 હર્ષ શોકથી રહિત રહેજે જીતતાં કે હારતાં,  
 રાગદ્વેષાદિ વિકારો જીવનમાંથી વિસારતાં— શાન્ત હો.  
 સમસ્થિતિમાં રહી ચઢવા ઉન્નતિગિરિશૃંગમાં,  
 સર્વ કાળે, સર્વ વસ્તુ અને સર્વ પ્રસંગમાં— શાન્ત હો.

### આત્મગુંજન

પદ. ૨૧ ( ચિતિતત્ત્વમાં ચિત્ત માફે રમે છે, એ લય. )

અંતર થતું એ જ ગુંજન, સદા રમ્ય, ચિદાનંદરૂપઃ શિવોહં શિવોહં;  
 વ્યાધિ શરીરને તાવી રહ્યા હો, વ્યાધિ હૃદયને તપાવી રહ્યા હો,  
 ઉપાધિ શાંતિ ચળાવી રહ્યા હો, ચિદાનંદ રૂપઃ શિવોહં શિવોહં;—  
 વૈરી ભલે કટુ વાક્યો વદતાં, સ્નેહીતણાં મર્મખાણો પડતાં,  
 અંતર છતાં એ આવી વિધંતાં, ચિદાનંદરૂપઃ શિવોહં શિવોહં;—  
 રાગે હૃદય આ રંજિત થતું હો, દ્વેષે કદી વળી ખંડિત થતું હો,  
 મોહે અતિ જો કે પીડિત થતું હો, ચિદાનંદરૂપઃ શિવોહં શિવોહં;—  
 સંપત્તિ સધળી ચાલી જતાંએ, સંપંધ પ્રિય જનના છુટતાંએ,  
 ઔરાદિ આવી ધર લુટતાં એ, ચિદાનંદરૂપઃ શિવોહં શિવોહં;—  
 ક્ષુધાર્ત સ્થિતિમાં દિન ગાળતાં એ, વસ્ત્રોરહિત શીતલે સહતાં એ,  
 ભૂમિશયન નિત્ય કરતાં છતાં એ, ચિદાનંદરૂપઃ શિવોહં શિવોહં;—  
 અનુકૂલ પ્રતિકૂલ સર્વ સ્થિતિમાં, આરૂઢ ગુંજન રહ્યું એ વૃત્તિમાં,  
 શાંતિ અભયની રહી છે ન સીમા, ચિદાનંદરૂપઃ શિવોહં શિવોહં;—  
 થાતી પ્રલયમેધની ગર્જના કે, અગ્નિપ્રલયનો હવે વર્ષતાંએ;  
 જ્વાલાંડ ડોલતું દેખતાંએ, ચિદાનંદરૂપઃ શિવોહં શિવોહં;—  
 જગતના વિવિધ આ ક્ષુદ્ર પ્રસંગો; પ્રકૃતિકેરા વળી અન્ય રંગો,  
 બાસે સ્વરૂપ મુજ કેરા તરંગો, ચિદાનંદરૂપઃ શિવોહં શિવોહં;—

સ્વરૂપે સદા એ સ્થિતિને કરાવે, ચમત્કૃતિ કંઈ અનંત જણાવે,  
શુંજો અખંડિત અનુભવે આવે, ચિદાનંદરૂપઃ શિવોહં શિવોહં;—

ચુ૦ જ૦ એાઝા.

### સ્વરૂપદર્શનાતુર ઉપાસકની તત્ત્વજિજ્ઞાસા.

પદ ૨૨ ( નિજ મન્દિરે વસીતે વહાલો—એ લય. )

મને આજ દયા દાખવી દેા સ્વરૂપ ખતાવે,  
તેને પાયે લગ્નું જે જીવત્વબ્રાન્તિ જુદાવે; મને૦  
મુજમાંહિ એહ વ્યાપક તો એ અનુભવે ના'વે,  
કદી જોવા કંઈ યત્ન તો અવિઘ્ના અટકાવે; મને૦  
ધરં ધ્યાન એનું તો એ ધ્યાન વૃત્તિ છટકાવે,  
વહું સ્વરૂપવિચારે ત્યાં મન વિષય સ્મરાવે; મને૦  
વળી શુદ્ધિ 'જીવ જી' એ નિશ્ચય સામો સ્થપાવે,  
અહંકાર અહં જીવત્વમાં અધિક દહાવે; મને૦  
સર્વ ભેગાં મળી અંતરે ખલજાટ કરાવે,  
રહું સર્વથી હું હારી એ જ્યાં નિત્ય સતાવે; મને૦  
ખળ જ્યાં સુધી છે એમનું ત્યાં લગી ન કંઈ ફાવે,  
શાય ધાર્યું, સહિતે પલટવાનું જ્ઞાન જો આવે; મને૦  
અભાવિ જગે જે હોય તેને પ્રાર્યું હું ભાવે,  
સંસારમાં સ્વરૂપે સ્થિત, કરાવો હાવે; મને૦

શ્રી જ૦ દેવી.

સાચકત્ત છતાં શ્લેષછાને અર્ધીન વર્તનાર સાચકના બીશ્લ-  
પ્રતિ સંતોષવચનો.

પદ ૨૩ ( ગઝલ )

આનન્દ છે આનન્દ છે, મારા પ્રભો ! આનન્દ છે,  
જ્યાં આપ શિરપર ગાજતા ત્યાં ક્યાં પછી આનન્દ છે.

જ્યાં નિત્ય મુક્ત સ્વતંત્ર આપની સાથે હિર સંબંધ છે,  
 ત્યાં આ જીવત્વતણી દશામાં, પશુ પ્રભો ! આનન્દ છે.  
 જો આપનાં આપ્યાં ઉપાધિ-કટકેરં વૃન્દ છે,  
 તો આપકેરી એ પ્રસાદી ચાખતાં આનન્દ છે.  
 છટવા મયું એ સ્થિતિથી ન જ્યાં ઉન્નતિનો ગન્ધ છે,  
 પશુ ચહો જો રાખવા ત્યાં, તોય પશુ આનન્દ છે.  
 એવે સ્થળે રાખો મને જ્યાં દ્વાર સુખનાં બન્ધ છે,  
 એ દ્વારને દેનાર તાળું (જો) આપ તો આનન્દ છે.  
 ચહું યત્ને તે પદ પામવા જે અનુભવનો કંદ છે,  
 આપ જ પછાડો ત્યાંથી તો પડવામહિં આનન્દ છે.  
 જ્ઞાનાદિ દૈવી પામવા મુજને બહોળે છેદ છે,  
 આપ જ ન દેવા ચહો તો અજ્ઞાનમાં આનન્દ છે.  
 નથી જોઈતું મારે સ્વયત્નનું ફલ લેવે અત્યન્ત છે,  
 દો આપ જે હચ્છા કરી તેમાં મને આનન્દ છે.  
 જે આપ દેશો તેહ મારે નિત્ય શિરસાવન્દ છે,  
 દીધેલ આપનું ભોગળે, આનન્દ-અત્યાનન્દ છે.

### વૃત્તિને સુધારવા વિજ્ઞપ્તિ.

પદ ૨૪ (મને સ્થાય કરશે મુરારી રે, એ લય.)

મારી વૃત્તિ સુધારો વિકારી રે, પાછ પર્વાસ કરુણામૃતવારિ.  
 થાકી ને હારી, હું રહી છું પોકારી, મારી વિનંતિ લો સત્વર  
 સ્વીકારી; મારી૦

એને અઘાપિ સખી માનીને સંધરી, જાણી મુજ હિત સાધનારી,  
 સર્પિણીસમ એ નકારી,  
 પીને પય એ જ હંખનારી; મારી૦

કંઈ કંઈ પ્રીતિ અને આશાપાશે ખાંધી જ્યાં ત્યાં મને દોરનારી,  
મધ્યે આવી, છેહ દહને  
દુઃખને ખાડે ફેંકનારી; મારી૦

મારી પોષેલી આજ સ્વામિનીસરખી થઈ, મારા પર સત્તા પ્રસારી,  
ખોટે માર્ગે લઈ જનારી,  
આણીને આંખે અંધારી; મારી૦

નિર્ભય નિઃશંક થઈને વર્તે ત્રિલોકમાં, માત્ર આપનાથી ડરનારી.  
વહારે ચઢજો રંક ધારી,  
નહિ તો છે ભુંડી થનારી; મારી૦

પ્રમીલાખંડેન.

### અવાક્ આત્માની બાણી.

પદ. ૨૫ ( સ્નેહ તો કરો રે, એ લય. )

કોઈકે લલો રે મુજને કોઈકે લલો,  
જગમાં, સત્ય સ્વરૂપે મુજને કોઈકે લલો;  
અંતર રલો, હું સહિના અંતર રલો,  
હું હું બોલું હું તોએ સહિના અંતર રલો;—

ઈન્દ્રિયદ્વારા ભોગવે મન વિષયાદિ,  
સમજવિનાના મૂર્ખે વિષયી કલો; જગમાં૦

નિર્વિકારી હું નિત્ય શુદ્ધ છતાં એ,  
વિકારીદષ્ટિએ મુજને વિકારી જોયો; જગમાં૦

મુક્ત સદા હું પણ વળી પામર મુમુક્ષુનો,  
આરોપ મિથ્યા મુજપર લાવી ધર્યો; જગમાં૦

કર્તા અકર્તાપદથી હું છું નિરાળો,  
મને શું સમજે જે ના મુજ રૂપ થયો; જગમાં૦

કાલનો કાલ મહાકાલ તથાપિ,  
 કાલના મુખમાં જુએ મુજને વહો; જગમાં૦  
 ત્રિભુવનવ્યાપક હું છું મોટો મહત્તી,  
 દેખે શું પણ જો ના અંધકાર ગયો; જગમાં૦  
 સચ્ચિદાનન્દ મુજ સ્વરૂપ ન જાણી,  
 જડ દુઃખ માની જીવે માર સહો; જગમાં૦  
 સ્વયંપ્રકાશ ચિદ્જ્યોતિ પ્રકાશું,  
 અનુભવી શકે જોણે ઉપાધિ દહો; જગમાં૦  
 અવાદ્ છતાં હું વાણી વદીને જાણાવું,  
 બ્રાન્તિ તજી તેણે મુજને અનુભવ્યો; જગમાં૦  
 અખડૈકરસ ચિતિધન માત્ર જાયો,  
 ત્રિકાલ એ અનુભવ અંતર રહેશે ઠર્યો; જગમાં૦

ચુ૦ જ૦ એાઝા.

પ્રમુપ્તિં યાચકતાને સ્વર્ધર્મરૂપે સ્વીકારનાર સાધકના

પ્રમુપ્તિ વચનો.

પદ ૨૬ (ચાહે પાળો કે ન પાળો—એ લખ.)

મને પ્રભુ ! આપો કે ન આપો, માંડે માગવું નહિ મૂકું.  
 આપો, ના'પો, માંડે માગવું  
 વ્રત છે અયાચક માંડે બીજે, તમસમીપે તો ચાચવું ઇચ્છે,  
 આવી ચરણે હું યુકું; આપો ના'પો  
 બીજા માગ્યું આપે પ્રતિજ્ઞા, ધારી સ્થિતિમાં સ્થાપે તોપણ—  
 પર સંપદપર હું યુકું; આપો ના'પો  
 ધક્કા તમ દરબારે ખાતાં, મળશે મનમાંન્યું ઓચિંતા,  
 વાત એ નહિ યુકું; આપો ના'પો

સુખ સમઘ છે આપની પાસે, એ લહી આવી હું પ્રભુ ! આશે,  
 કહી ન હાવે છટકું; આપો ના'પો.  
 હારશો અન્તે આપ હું જાણું, દયાળુ છો નિશ્ચય એ માનું,  
 ટુકડો દો લહી ભુખું; આપો ના'પો.  
 નરહરિ ! જો કકળાટ ન આવો, ગમનો તો દાતા ઝટ થાઓ,  
 મળતાં આંગણે ન ટકું; આપો ના'પો.  
 શ્રી જી ૦ દવી.

### સાધનહીન જીવની દુર્દશા છે.

પદ ૨૭ (દીનાનાથ દયાળ નટવર, એ લય )

સાધન ન બનશે જીવનમાં, તો શી થશે તારી વસે,  
 છે વિકટ આ વિશ્વખાણ, ભગ્નભક્ષાને ગુંચવે.  
 વિના સાધન યુક્તિ નિશ્ચય, જાણુ જય છે આજને; સાધન.  
 સાધ્યાં હશે સાધન નહિ તો, આધિગ્યાધિ ઉપાધિનાં—  
 દુઃખો ન છૂટશે લેશતુજ તું, માથું પટકી મરે ભને; સાધન.  
 પૂર્ણ શક્તિ વાપરી તુજ ઇષ્ટસાધન ના કર્યો;  
 તો બધિરના પણુ બધિર એ પ્રભુ, જાણુજે નહિ સાંભળે; સાધન.  
 સાધનવિના છૂટીશ નહિ, બન્ધનથી તું કદી, બ્યાં સુધી;  
 સંસ્કારકેરં જોતરં વગર્યું હશે તારે ગળે; સાધન.  
 તેત્રીસ કોટિ દેવ બ્રહ્માંડે રચ્યા છો સભર ભરી,  
 પણુ વિના સાધન ન તારો સકાર્યે કોઇ આવો મળે; સાધન.  
 સહિથી મોટો ને કૃપાળુ દેવ સાધન જાણુજે,  
 તેની સિદ્ધિ થઈ પડી તો સર્વ કાંઈ સહજે ફળે; સાધન.  
 સાધ્ય, સાધનદેવને કર, એ જ વાત રહસ્યની,  
 પામ્યો અનુભવ જે હું તેને, આ કસો તુજ આગળે; સાધન.

इष्टने नित्य प्रकट ज्योवा इच्छती वृत्तिर्नु कर्तव्यचिन्तन.

પદ ૨૮ ( જોવું છોડીને કાળું—એ લય. )

જોવા રૂપ રસાળું, પ્રભુમન્દિરે હાલું, મૂઝી જગતી જંગલો,  
જ્ઞાનલટકે હું ચાલું, નામ પ્રિતમનું વહાલું, જપતાં જઈ ન્યાં વહાલો.  
જઈ ન્યાં વહાલો, જેનો ન્યારો છે ચાળો; મૂઝી૦

સધજે એ જ વસે છે તો એ, જોવા રૂપ સુંદર સાકાર,  
હૃન્મન્દિરમાં ખ્યાને પ્રવેશું, ભક્તિથી થઈ એકતાર,  
જીવજુદિને ટાળી, જઈશ હું ચાલી; જોવા૦

તત્ત્વદષ્ટિના કરતાં માનું, સંયોગે સુખ છે જ અધિક,  
શર્કરારૂપ ખનવું એ કરતાં, લેવી તેની મિઠાશ એ ઠીક,  
સુખ પ્રભુકેરૂં હસતું, જોવા મન આ ધસમસતું; જોવા૦

ખનીએ ભક્તિથડી ભક્ત તો, જગમાં વશ રહેતા ભગવાન,  
સુખે સુવાતું, નિશ્ચિંત ફરાતું, કરતાં પ્રભુપ્રીતિરસપાન,  
જઈ વાર્તા એ જાણી, થઈને નિર્માની; જોવા૦

દર્શન થાશે, પ્રભુત્વ મળશે, અન્તે સાધુન્યમુક્તિ થાય,  
તો પછી બ્રહ્માસ્મિમાં પડીને, કાણુ શુષ્ક જ્ઞાને અથડાય,  
ધર્મચૈત્તર્ય નિરખી, રહીશ ત્યાં હરખી; જોવા૦

શ્રી જ૦ દેવી

आसक्त चित्तनुं इष्टने निषेदन.

પદ ૨૯ ( જાય છે જાય છે જાય છે રે, એ લય. )

ચાય છે ચાય છે ચાય છે રે,  
પ્રભુ ! મન તો ધણુએ ચાય છે.

બ્રહ્માંડ બેદીને પાર પ્રવેશીને,  
એમું ન્યાં કોથી ના અવાય છે રે; પ્રભુ૦

હૃદય લોકલોકાન્તર જોવા ને તેને વળી,  
તુમ્હ ગણવાને વૃત્તિ મ્હાય છે રે, પ્રભુ૦

અલૌકિક સિદ્ધિ ને શક્તિઓ મહું વળી,  
 સહિના વિરાગે મન લાભાય છે રે; પ્રભુ૦  
 ઇચ્છું બળ એવું જેથી પોતાની પારકાની,  
 મત્યુની લ્હાય આલવાય છે રે; પ્રભુ૦  
 કશાથી ન લાભાઉં કે દોરવાઉં એવા,  
 આત્મખલે ચિત્ત દોરવાય છે રે, પ્રભુ૦  
 ભક્તિ સાધી આપનું દિલ પાણી પાણી કરે,  
 એવી ઇચ્છાએ ઉર છવાય છે રે; પ્રભુ  
 ત્રિભુવન વશ વર્તાવું યોગખલે એવું.  
 વાસનાનું સ્પુરણુ પણ જણાય છે રે; પ્રભુ૦  
 અને વળી કદી ચહું અપરોક્ષ ભ્રમભાન,  
 કામના કશી ન જ્યાં જરાય છે રે; પ્રભુ૦  
 શું શું કહું ને પ્રભુ શું શું કહું નહિ,  
 આપને અજ્ઞાત નહિ કાંય છે રે; પ્રભુ૦  
 ઇચ્છાનો તો નથી પાર પણ સાધનની,  
 એકે પ્રવૃત્તિ ન સધાય છે રે; પ્રભુ૦  
 તો પણ નિરાશ થાઉં કેમ નરહરિ ! જ્યાં,  
 સર્વોચ્ચ પ્રદ આપ રહાય છે રે; પ્રભુ૦

**માર્ગવિકાસને અર્થે વ્યર્તાત જીવનનું ચિન્તન હિતકર છે.**

**પદ ૩૦ ( આખું જગત જકડાઈ રહું મોહપાશમાં—એ લય )**

જોજો આત્મજીવનના\* ભૂત ઇતિહાસમાં,  
 સાધ્યું સાધ્યું કે ધુમ્મા વિલાસમાં; જોજો.  
 ભૂત અનુભવે ચાલુ કાર્યને સુધારો,  
 વર્તમાનકાર્યે ભાવિઉન્નતિ વધારો,  
 ભૂતનું વિચારી, આ જીવન સુધારી,  
 ઉચ્ચતર બનો આ ચાલુ અવકાશમાં;+ જોજો.

\* પોતાના જીવનના. + વર્તમાનકાળમાં.



ભૂતકાલના અનુભવે ખડગે ભાવિ શ્રેષ્ઠ,  
 શ્રેષ્ઠ સ્થિતિમાં પેસવું, ભૂતી જવું ભૂત નેષ્ઠ;  
 તત્ત્વને વિચારી, આ વાસનાને મારી,  
 ધૈર્ય સદા ધારી, વડો પીર! વેગે સુપત્ને ઉદ્ધાસમાં,  
 અને તમસમાંથી આવી રો' પ્રકાશમાં;      જોજો.  
 શ્રી ૧૦ દેવી.

કર્મગ્રન્થીને નિવૃત્ત કરવા દૃષ્ટને સ્તુતિ,

પદ. ૩૧ ( ભક્તિ તો જોને ભારી રે, એ લખ. )

તોડાને કર્મકાડી રે, વિનવું તમને વિશ્વપતિ.

કુટુંબના એ તો કોથી રે, સંગીન છે એ જગરી અતિ.

સંગતિ શાસ્ત્રોના સહવાસે, કરૂં જ્યાં કંઈ સુવિચાર,  
 ત્યાં એ કાડીમાંથી નીકળી આવે, વિપરીત કો સંસ્કાર,  
 નિશ્ચયથી ડગાવી રે, ભ્રષ્ટ કરે મન ને મતિ;      તોડાને.

આપ રમરણુરસમાં લીન થાવા, જઈ એમું એકાંત,  
 કર્મ ત્યાં કો મુજ આવીને આહું, કરી દે મને અશાંત,  
 એવી એ કર્મસત્તા રે, ટાળું પણ ના ટળતી;      તોડાને.

પ્રાતઃસમે ઉઠી શાંતિથી સાધું, પરમાર્થ કે વ્યવહાર,  
 મધ્યાહ્ને કાંઈ દેખું અવનગે, કર્મતણા ચમકાર,  
 મુજ અંતરની સ્થિતિને રે, ક્ષણમાં કરી દે ઉધી છતી;      તોડાને.

કાંઈ કાંઈ અનુભવે માનું હું આવ્યો, અંતરે સાચો વિરાગ.  
 યોગિતા કાંઈ પ્રનંગ અને જોમાં, ખમણો વધેલો જોઈ રાગ,  
 વિવેક વિલાવે રે, મેળવ્યો હોય જે મર ને મથી;      તોડાને.

કર્મસત્તાઆગળ નવ ચાલે, દુર્બળ જીવનું જોર.  
 સહાય થવા મુજને કર રહીને, સત્વર શસ્ત્ર કઠોર,  
 ધિન્નબિન્ન કરજો રે, સુક્ષ્મકર્મની એ પ્રાંચિ;      તોડાને.

પ્રતીલાબહેન.

## આસદ્ગુણવૈભવ.

પદ ૩૨ ( હું થનગન નાચું, એ લય. )

મુજ વહાલાઓને દહિં છું મુજ વહાલાનો સન્દેશ,  
દેહાસકિત ત્યજી જગે વસવું, જગતને જાણી વિદેશ:

એ વહાલાનો સન્દેશ.

જાળવવી ચિત્તની સર્વદા, પ્રસન્નતા સર્વિશેષ: એ.  
આ વ્યવહારે રક્ષાં છતાંએ, ત્યજવે ન પ્રભુઆલેષ: એ.  
લૌકિક સુખ દુઃખ ભોગવવાં ધરી, વિરાગનો ઉદ્દેશ: એ.  
મનના બળને હથુવા કરવો, દૃષ્ટાપદમાં પ્રવેશ: એ.  
સમાધાનમાં સ્થાપ્યા કરવી, વૃત્તિ ત્યજી આવેશ: એ.  
અનાગ્રહી રહેવું સંસારે, જાણી જુઠો વેષ: એ.  
ધૃષ્ટિતત્ત્વની ધારણાથી જોવો, વ્યાપક સર્વ પ્રદેશ: એ.  
“ ઈષ્ટસ્મરણ કરતાં આનંદમાં, રહેશો બાઈ! હૃમેશ ”: એ.

—:૦:—

## જીવને કર્તવ્યોપદેશ.

પદ ૩૩ ( હું હું એલો નૃસિંહ ગુરુનો—એ લય. )

જીવ ! તું બનીને વાદી હાવે, વૃત્તિનાગણી વશ કરજે,  
વશ તું કરજે, વિષને હરજે, અદ્ભુત બળ વાપરજે,  
પણી કાચળીમાં રાખી ફરજે, કદી કદી કરમાં ધરજે: જીવ.  
સ્વાધીન નાગણી રાખી રમાડવાને બહિર ફેરવજે,  
તુજ ઇચ્છાસમ ખેલ કરાવી, આનંદને ભોગવજે: જીવ.  
રમતાં રાખજે સાવધતા, તને જીતે ન એ, તું જીતજે,  
તુજ ઇચ્છાએ પેસે નીકળે, તો તું લલીચ છે હિત જે: જીવ.

૧ સંયોગ.

થવું વાદી સાથા આ વિશ્વે, એમાં ન અત્રંઈ ગણ્યો,  
 મંત્રપત્રે બની બલિષ્ઠ વાદી, વૃત્તિનો ભય હણ્યો;      ૭૫૦  
 વશિષ્ઠ જનકાદિસમ વાદી, થઈ અભયે ઝટ ઠર્યો,  
 કૃષ્ણસમો બની વૃત્તિનાગણી, નાથી ત્રિભુવન ફર્યો;      ૭૫૦  
 વિદ્યાત્મકસુવિચારમહુઅરે, વૃત્તિને ડોલવ્યો,  
 ગુરુકરુણાથી \*ગારુડી થતો, ત્રિલોક જય ખોલવ્યો;      ૭૫૦

શ્રી ૪૦ દેવી.

### જીવનનાવને સંરક્ષવા શ્રીફળને આર્દ્ર અમ્યથેના,

૫૬ ૩૪ ( આપરમરણુ લાગે વહાલું, એ લય. )  
 નાવ ડોલડોલ થાતું, હો નાથ ! મુજ, નાવ ડોલડોલ થાતું,  
 ક્યાંહિ ન તીર લહાતું; હો નાથ મુજ  
 કાળાં કર્મેરૂપ વાદળતું દળ, આકાશે કાળું છવાતું,  
 ‘હું ફળ આપું’ ‘હું ફળ આપું,’ એમ ગડગડાટે શુણ્યતું; હો નાથ  
 નીચે ઉછાળા મારતું મોહતું, જળ પણ કાળું ભળાતું,  
 જીવનનાવના અંતરમાંહિ, પળપળે આવી ભરાતું;      હો નાથ  
 ઓ કુખ્યું ઓ કુખ્યું એવા, ભાવથી મન ગભરાતું,  
 નાવનો આદિ અંત જુએ તો, ભયથી ભરેલું દેખાતું;      હો નાથ  
 કર્યું કારવ્યું તે સહિ આંખઆગળ, આ ક્ષણ તરતું જણાતું,  
 પ્રજાળ સુકર્મ ન એકે જોતો, જે હોય નાવડને રહાતું;      હો નાથ  
 આવા અવસરે આપવિના દ્રાણુ, રક્ષવા આવે ધાતું,  
 રક્ષો રક્ષો રક્ષો સવેળા, યાચું ચરણે મૂકી માથું;      હો નાથ

### આસ્માવેશ પ્રકટાવવા ઉપદેશ.

૫૬ ૩૫ ( ખુલો મમ જીવનનિધાન, એ લય. )

અનુપમ આત્માવેશ, લાવોને આજ;

અનુપમ.

જેમાં સહજે સ્પષ્ટ શુણ્યે, આત્માનો સન્દેશ,  
 આત્માના પ્રકટે સ્વાભાવિક, ધર્મ અશેષ વિશેષ; લાવોને  
 આત્માના ભાવે ઉભરાયે, મનભુક્તિના પ્રદેશ,  
 જેના અપ્રાકૃતિક બલોથી, શોભે માનવવેષ; લાવોને  
 એવો આત્માવેષ સ્ફુરાવો, ફરી નવ થાય વિશ્લેષ,  
 પરમાનન્દ પ્રવર્તે અંતર, હણી બધા ચિન્તા ક્લેશ; લાવોને  
 વજ્રબાત થાયે પણ હું આત્મા ન બૂલાયે લેશ,  
 બળથી ખોસે જીવત્વનું ચિન્તન, પણ જ્યાં ન પામે પ્રવેશ; લાવોને  
 આત્માવેશવડે અણુઅણુમાં, જગવો બળ સવિશેષ,  
 જેથી મહામુક્ત મસ્ત બનીને, ગાળે ગગને હમેશ; લાવોને

### તત્ત્વજ્ઞાનીની ચક્તિ,

૫૬ ઉ૬ (અમારા સદ્ગુરુકાજે—એ કથ.)

અમે તો જ્ઞાનના યોગી, જગતનું સહિ અમે છોડ્યું,  
 નિરન્તર તત્ત્વની સાથે, અખંડિત ચિત્તને જોડ્યું.  
 ક્ષણે યોગી, ક્ષણે ત્યાગી, ક્ષણે ભોગી થઈ ફરીએ,  
 અમારૂં રૂપ છે ન્યારૂં, અહં નિર્મૂલ કરી મોડ્યું; અમે  
 નથી જગની હવે પરવા, ભલે ફરીએ જગે નિત્યે,  
 ન મુઝા કાર્ય કે ફલની, સકલ આ કર્મબદ્ધ તોડ્યું; અમે  
 અમે ઉપદેશની છાંએ, સજીવન આકૃતિ વિશ્વે,  
 ઉપરથી દેખવા પૂરતું, અવિચાયમું છે ઓઢ્યું; અમે  
 પરન્તુ જ્ઞાનદષ્ટિને, અમારૂં રૂપ નથી છૂપું,  
 જ્ઞાની એક જાણી શકતા શું અમે મથું ને શું તરછોડ્યું; અમે  
 નિજનન્દે અમે છાંએ, સદાએ મસ્ત બહિરંતર,  
 મઝા છે સર્વમાં મન આ, રહે જ્યાં પ્રહામાં પોઢ્યું; અમે  
 મી જગ દેવી.

**સર્વ સમયમાં ઉપાસ્યથી સંલગ્ન રહેનાર વૃત્તિના માણો.**

પદ ૩૭ ( આવો આવો હૃદય નાથ, એ લય. )

પેલા પેલા દૂર દૂર ઉભા મુજ હૈયાના હાર,  
 હૈયાના, અહિંયાના, તહિંયાના, સદાના,  
 એતો મુજ જ-મોજ-મંકેરા જીવનના આધાર; પેલા  
 દૂર દિસે પણ મુજને, આકર્ષે છે પાસ,  
 નિજ હૈયામાં પણ કદી-કદી મુજ કરે સમાસ;  
 સ્વેચ્છાથી કાઢી મને કદી જહાર,  
 ફેકે દડો જેમ નબની મોઝાર,  
 ફેંકી દે ગાઉ હજાર; પેલા  
 પણ હું તો પાછો વળી, ઉતરું ત્યાંતો ત્યાં જ,  
 ત્યાં તત્પર જેઉં એમને, મુજને ઝીંકવા કાજ;  
 એ તો ખેલાડી ને હું ખેલનાર,  
 મુજને રમીડીને રીઝે અપાર,  
 હુંએ એથી રીઝનાર; પેલા  
 દૂર જાઉં કે નિકટ હોઉં, પણ એના અભિમુખ,  
 મુજ સંમુખ એ પણ રહે, ત્યાં પછી કોને દુઃખ;  
 બેઠ ટળી વળી કોઈક વાર,  
 એમાં હું ને હુંમાં એ ભળનાર,  
 સન્દેશો ને જેમ તાર; પેલા

**ન બનશો-મનવૃત્તિના દાસ.**

પદ ૩૮ ( કોઈ જિંદગાને સમજી કરશે ન લેશ, એ લય )

કોઈ બનશો કદી ના મનવૃત્તિના દાસ,  
 કોઈ અણુધારી ક્ષણમાં તે કરશે ઉદાસ, કાપ  
 જીવી આત્મસ્વાતંત્ર્ય બન્યા મનના ગુલામ,

તેના હાથ શા થયા તે જુઓ ઠામઠામ,  
 મને નચાવીને નાચ, કેવો દીધો છે ત્રાસ; કાષ્ઠ  
 સર્વ ચલે સાધી લેજો આત્મસ્વાતંત્ર્ય,  
 જેમાં મનજીવ્યાદિ ન રચે મિથ્યા કો તંત્ર,  
 (જેથી) સાધે આઆવિણુ ધાંચ, જીવનજિન્નતિપ્રવાસ; કાષ્ઠ  
 આત્મસ્વાતંત્ર્ય ખોશો ના વિશ્વે લગાર,  
 આત્મ-આધીન રાખો અન્તઃકરણો ચાર,  
 જેથી આવે ન આંચ, સહજ થાયે વિકાસ; કાષ્ઠ  
 શ્રી જાં દેવી.

### જીવ તથા ઈશ્વરની અભેદ સંબંધ.

૫૬ ઉટ ( અમે તો એક જાડની ઝળ. એ. લય. )  
 અમે જે એક બિજનાં મિત્ર,  
 સયોગી બની દેહવૃક્ષપર, અમે ઉભય સંસ્થિત; અમે  
 એક આંખ ના જુએ બિજને, મદ્યપિ સન્નિહિત,  
 તદ્વત નિકટ છતાં પણ થઈએ ન, એક બિજને પ્રતીત;  
 છતાં અમે એક બિજના મિત્ર,  
 એકનું 'પક્ષી' નામ ખાય ફલ, ક્રિયમણુ સંચિત,  
 અન્યનું નામ છે 'સાક્ષી' જે છે, ફલભોગેચ્છા રહિત; છતાં  
 ફલભક્ષી જીવપક્ષી નિરંતર, રહે છે શોકાન્વિત,  
 સાક્ષી ફલનો અભક્ષી રહીને, સિદ્ધ જુએ નિજ હિત; છતાં  
 બ્યવહારે વિહરતું જીવપક્ષી, આસક્તિથી અતીત,  
 બનતાં, શોકથી છૂટી થાય આ-ત્માનું અનુગ્રહીત; અમે  
 ઉપાધિભેદથી ભિન્ન સરીખાં, અમ બનેનાં ચરિત,  
 ઉપાધિરહિત થતાં તો બને, એક જ વસ્તુપ્રણીત; અમે

## મેં

પદ ૪૦ ( સાધકો આજ મૂર્ષા—એ કથા. )

સખમેં મેં બસ ફુળ ન કોઈ,

મેં મેં મેં મેં મેં મેંરી,

બસ૦

ને કુછ હે સો મેંહિ નિરંતર,

મેરે સીવા કાકુબી બહિરંતર—

કુવા ન હોગા ન હેં હેં હેં હેં હેં હેં રી,

સખમેં મેંહો રહા સોહી;

સખમેં૦

પરમ મૂલ્યમય હો યા અતિતુચ્છ,

રૂપારૂપ ગુણગુણ ને કુછ,—

દેખત હેં યે નેને નેને નેને રી,

બસ વોહી મેં વાહી.

સખમેં૦



## અર્થસિદ્ધિસૂચક જયનાદ.

૫૯ ૪૨ ( ધરવુ વિષયનું શું ધ્યાન, એ લય. )

ખોલો ઉમળકે ગુરુરાજ, જય જય.  
 સાધકખંડુસમાજ; જય જય.  
 ગુરુપબિલથી, સાધનકલથી,  
 સુસિદ્ધ કીધાં કાજ; જય જય.  
 ભવતણાં તાપણાં, શમી ગયાં આપણાં,  
 રંકે મટી બન્યા રાજ; જય જય.  
 આપણુ પ્રવાસો, કરી ગુરુને ખલાસી,  
 સ્વરૂપકીનારે આપ્યાં ઝાઝ; જય જય.  
 ગુરુ ગુરુ કહીને, તડાકે દહને,  
 તોડી જીવતવની પાજ; જય જય.  
 ચઢી અનભયગઢ, ગડ ગડ ગડ ગડ,  
 ડકા વગાડી દીધા આજ; જય જય.  
 લક્ષ્યને વીધ્યાં, આવીને લીધાં—  
 લીધાં સચ્ચિતિસામ્રાજ્ય; જય જય.

---



---

શ્રી "ભાગ્યોદય પ્રેસ"નાં જોડાલાલ દેવશંકર દવેએ આપ્યું  
અને શ્રીશ્રીચરસાધકઅધિકારીવર્ગે વ્યાખ્યાન કરેલી  
જોડાલાલ દેવશંકર દવેએ પ્રસિદ્ધ કથા.

ખાડોઆ—અમદાવાદ.

---

## સમાધાનસમારંભમાં સાધકોએ પાલન કરવાના નિયમો:

૧ પ્રાતઃકાળે પાંચ વાગતાં થંટ મતાં ઉઠવું અને સ્નાન આદિથી પરવારી સાત વાગતાં સંયમમટે નિશ્ચય કરેલા સ્થળે બેસી જવું.

૨ સાતથી અગીયાર વાગતાંમુધી પ્રત્યેક સાધકે પોતાપોતાને પ્રાપ્ત જપ, પ્રાણપ્રામ, પારણા, ધ્યાન વગેરે સંયમની ક્રિયાઓ કરવી.

૩ કોઈ પણ સાધકે બીજા સાધકને વિશેષ ધ્યાન એવી કોઈ પણ ક્રિયા સંયમના સ્થાનમાં કરવી નહિ. તે સ્થાનમાંથી વારંવાર જ આવ કરવી નહિ.

૪ સમારંભમાં જેઓએ તાની ઉમરનાં બાળકોને આવ્યાં હોય તેમણે તે બાળકો સંયમમાં કોઈને કોઈ બતતો વિશેષ ન કરે તેવી વ્યવસ્થા રાખવી. તેમ ન થતાં બાળકોથી થતા હોયેના જવાબદાર લેખના વડિલોને જ ગણવામાં આવશે.

૫ અગીયાર વાગતાં પ્રાઃકાળના સંયમની સમાપ્તિ થયે સાધકોએ, આરતી થતાં મુધી પોતાના આસનનો પરિભ્રમ કરવો નહિ.

૬ આરતી થઈ રહ્યા પછી સ્નાન કરવા ઇચ્છનાર સાધકોએ સ્નાન કરવા જવું. અને જણાવવામાં આવે તે સમયે ભોજનશાળામાં હાજર થવું. જેઓ વિશ્રામ હાજર થશે તેમની ભોજનમઠે બીજા પાકતમાં વ્યવસ્થા થશે.

૭ સાંજે પાંચ વાગે પુનઃ સ્નાનની ઇચ્છા હોય તેમણે સ્નાન માટે જવું અને જાતમુધીમાં સંખ્યા વગેરેથી પરવારી વ્યાખ્યાન મંડપમાં હાજર થવું.

૮ સાંજે સાતથી આઠમુધી થનારાં અથવા અત્ય નિશ્ચય કરવામાં આવનાર સમયે થનારાં વ્યાખ્યાનોમાં સાધકના પ્રવેશને મના સરી ભાગ લેવો.

૯ આઠથી સાતનવમુધી કીર્તનના આનંદમાં ભાગ લેવો.

૧૦ દસ વાગે પ્રત્યેક સાધકે સુષ્પ જવું. જેમને વહેલી નિદ્રા આવતી હોય તેમણે સુતા સુતા જપ કરવા, પરંતુ પાતો કરી બીજા નિદ્રામાં વિશેષ ન કરવો.

૧૧ સુષ્પવિન્યાના સમયમાં સાધકોએ બનનામુધી આવકા પાતો નહિ કરવી, પરંતુ સંયમને પ્રેરક પાતો કરવી, નહિ તો મૈ પશુ જપ, સદિવાર આદિનું શ્રેયન કરવું.

૧૨ આ નિયમોનો ભંગો બેધને ભંગ કરનાર સાધકને સંસ્થામાં ભાગ લેવાના અનધિકારી ગણવામાં આવશે.

